

शासकीय/अशासकीय तंत्र माध्यमिक शाळांतील  
पूर्व व्यावसायिक अभ्यासक्रमाची प्रवेश क्षमता  
प्रती संस्था ६० ऐवजी १२० करण्यास मंजूरी  
देण्याबाबत..

महाराष्ट्र शासन

उच्च व तंत्रशिक्षण विभाग

शासन निर्णय क्रमांक : व्हीओसी-२००८/(७५/०८)/व्यशि-३

मंत्रालय विस्तार भवन, मुंबई.

दिनांक : ११ जुलै, २००८.

- संदर्भ :- १. प्रभारी संचालक (व्यवसाय शिक्षण) व्यवसाय शिक्षण व प्रशिक्षण, महाराष्ट्र राज्य, मुंबई यांचे पत्र क्र.७/पूर्वव्या/वाढीव प्रवेश क्षमता/२००८/१२, दिनांक १० फेब्रुवारी, २००८.
२. शासन निर्णय उच्च व तंत्रशिक्षण विभाग क्रमांक व्हीओसी-२१०५/(३९३/०५)/व्यशि-३, दिनांक २५/७/२००७
३. शासन निर्णय, उच्च व तंत्रशिक्षण विभाग क्र.व्हीओसी-२००७/(३५४/०७)/व्यशि-३, दि.२२.५.२००८.

**प्रस्तावना :-** राज्यात १९९६-९७ पासून माध्यमिक स्तरावरील बहुकौशल्ययुक्त पूर्व व्यावसायिक अभ्यासक्रम (व्ही-२, व्ही-३) १२२ शासकीय व २३३ अशासकीय अनुदानित व ७ अशासकीय विनाअनुदानित संस्थांमधून राबविण्यात येत आहेत. त्याकरिता मंजूर तुकड्या व विद्यार्थी संख्येवर आधारित तसेच कर्मचा-यांच्या कार्यभारानुसार कर्मचारी आकृतिबंध मंजूर करण्यात आलेला आहे. सदरहू आकृतिबंधानुसार पूर्व व्यावसायिक अभ्यासक्रमाच्या मंजूर ६० प्रवेश क्षमतेच्या एका तुकडीकरीता व १२० प्रवेश क्षमतेच्या दोन तुकड्यांकरीता समान शिक्षकीय कर्मचारी पदसंख्या अनुज्ञेय ठरविण्यात आलेली आहे. सदर बाब विचारात घेऊन पूर्व व्यावसायिक अभ्यासक्रमाचा अनुशेष भरून काढण्याच्या दृष्टीने तसेच शिक्षकीय कर्मचा-यांना त्यांचा विहित कमाल कार्यभार विचारात घेऊन ज्या संस्थेत पूर्व व्यावसायिक अभ्यासक्रमाची प्रवेश क्षमता ६० आहे अशा संस्थांतील अभ्यासक्रमाची प्रवेश क्षमता १२० करण्याची बाब शासनाच्या विचाराधीन होती.

**शासन निर्णय :-** सद्यस्थितीत राज्यातील १२२ शासकीय तंत्र माध्यमिक शाळा तसेच २३३ अशासकीय अनुदानित संस्थांमधून पूर्व व्यावसायिक अभ्यासक्रम व्ही-२, व्ही-३ राबविण्यात येत आहेत. सद्यस्थितीत ज्या शाळांमध्ये उपरोक्त अभ्यासक्रमाची प्रवेशक्षमता एकूण ६० इतकी आहे, अशा शाळांमध्ये ही प्रवेशक्षमता चालू शैक्षणिक वर्षापासून ६० ऐवजी १२० करण्यास खालील अटीच्या अधीन राहून या शासन निर्णयान्वये मान्यता देण्यात येत आहे.


**अटी व शर्ती :-**

१. प्रवेश क्षमतेत वाढ करावयाच्या संस्थांना स्थानिक गरजेनुसार व्ही-२ अथवा व्ही-३ या अभ्यासक्रमाच्या प्रवेशक्षमतेत वाढ मंजूर करण्याचे सर्व प्राधिकार संबंधित उपसंचालक, व्यवसाय शिक्षण व प्रशिक्षण, प्रादेशिक कार्यालय यांना देण्यात येत आहेत.
२. स्थानिक गरजेनुसार व विद्यार्थ्यांच्या मागणीनुसार पूर्व व्यावसायिक अभ्यासक्रमाच्या मंजूर तुकडीचे माध्यम (इंग्रजी/मराठी) ठरविण्याचे अधिकार संबंधित जिल्हा व्यवसाय शिक्षण व प्रशिक्षण अधिकारी यांना देण्यात येत आहेत.

३. पूर्व व्यावसायिक अभ्यासक्रमाची नव्याने मंजूर करण्यात आलेली वाढीव तुकडी व व तुकडीचे माध्यम याबाबतचा अहवाल संबंधित जिल्हा व्यवसाय शिक्षण व प्रशिक्षण अधिकारी यांनी शिफारशीसह संचालक, व्यवसाय शिक्षण व प्रशिक्षण यांना सादर करावा.
४. वाढीव प्रवेश क्षमतेमुळे संस्थांना अनुज्ञेय असलेल्या प्रात्यक्षिकासाठीच्या आवश्यक कच्च्या मालासाठी कोणतेही जादा अनुदान देण्यात येणार नाही.
५. उपरोक्त प्रवेशक्षमता ही सुधारित कार्यभाराच्या मानकानुसार मंजूर करण्यात आली असल्यामुळे जादा शिक्षक पदे मंजूर करण्यात येणार नाही.

हा शासन निर्णय शासनाच्या संकेत स्थळ [www.maharashtra.gov.in](http://www.maharashtra.gov.in) यावर उपलब्ध करण्यात आला असून त्याचा संगणक संकेतांक क्र. २००८०७१४१६५५१२००१ असा आहे.  
२६०६०८१४१२०१०८००१

महाराष्ट्राचे राज्यपाल यांच्या आदेशानुसार व नावाने.



(सं.अ.बागेश्वर)

कार्यासन अधिकारी, महाराष्ट्र शासन

प्रत:-

१. संचालक (प्रशिक्षण) व्यवसाय शिक्षण व प्रशिक्षण संचालनालय, महाराष्ट्र राज्य, मुंबई-१.
२. संचालक (व्यवसाय शिक्षण) व्यवसाय शिक्षण व प्रशिक्षण संचालनालय, महाराष्ट्र राज्य, मुंबई-१.
३. संचालक (शालेय शिक्षण), महाराष्ट्र राज्य, पुणे
४. उपसंचालक, व्यवसाय शिक्षण व प्रशिक्षण प्रादेशिक कार्यालय, मुंबई /नाशिक/ पुणे /अमरावती/ औरंगाबाद / नागपूर
५. सर्व विभागीय शिक्षण उपसंचालक (शालेय शिक्षण), मुंबई /नाशिक/ पुणे /अमरावती/कोल्हापूर, औरंगाबाद / नागपूर/लातूर
६. सर्व जिल्हा व्यवसाय शिक्षण व प्रशिक्षण अधिकारी
७. सर्व मुख्याध्यापक शासकीय/अशासकीय तांत्रिक विद्यालय/केंद्र
८. उच्च व तंत्रशिक्षण विभाग साशि-१
९. निवड नस्ती (व्यशि-३)